

हरिभूमि रोहतक भूमि

रोहतक, मंगलवार, 1 अप्रैल 2025

तापमान



अधिकतम 35.1 डिग्री
न्यूनतम 10.2 डिग्री

11 जमकर सजी कवियों की महफिल, देशभक्ति ...



12 नवरात्रे का दूसरा दिन : श्रद्धालुओं ने मंदिरों में ...



शहर में आज

चौधरी रणबीर सिंह ओपीडी का समय सुबह 8:00 बजे से दोपहर 2:00 बजे तक किया गया है। रजिस्ट्रेशन काउंटर सुबह 7:00 बजे से 1:30 बजे तक खुले रहेंगे।

खबर संक्षेप

बार एसो. के पदाधिकारियों का शपथ ग्रहण आज

रोहतक। जिला बार एसोसिएशन रोहतक के नवनिर्वाचित पदाधिकारियों का शपथ ग्रहण समारोह सोमवार को होगा। रणबीर सिंह मैमोरियल हॉल में होने वाले इस समारोह में प्रदेश के सहकारिता मंत्री डा. अरविंद शर्मा व पूर्व मंत्री मनीष कुमार प्रमुख तौर पर मौजूद रहेंगे। इस अवसर पर प्रधान दीपक हट्टु, उपप्रधान अजय ओहल्याण, महासचिव राजकरण पंचाल, संयुक्त सचिव डिंपल व लाइब्रेरी इंचार्ज अनिल कुमार को शपथ दिलाई जाएगी।

कैप में 65 यूनिट रवत एकत्र

रोहतक। मां दानो देवी धर्माथ ट्रस्ट की तरफ से संचालित विमल प्रसाद जैन एवं सुशीला देवी जैन फिजियोथैरेपी सेंटर पर सांघी गांव में रक्तदान शिविर और जोड़ों के दर्द की जांच कैप का आयोजन किया गया। संस्था के संचालक तन्वीर हट्टु ने बताया कि इस कैप का आयोजन हर सप्ताह सांघी गांव के बस अड्डे के नजदीक किया जाता है। उन्होंने बताया कि 65 यूनिट रक्त एकत्रित हुआ।

घी फैक्ट्री मामले को निपटाने के लिए मांगे रुपये एक लाख की रिश्त लेते हुए एसआई गिरफ्तार

हिसार की पुलिस ने सुनारियां जेल के पास की कारवाई

हरिभूमि न्यूज | रोहतक

घी फैक्ट्री संबंध में दर्ज एक मामले में रिश्त ले रहे लाखनमाजरा थाना के जांच अधिकारी सुरेश कुमार को हिसार एंटी करप्शन ब्यूरो की टीम ने एक लाख रुपये रिश्त लेते रंगे हाथों गिरफ्तार किया है। पकड़े गए अधिकारी के खिलाफ लाखनमाजरा थाना में केस दर्ज किया गया है। शिकायतकर्ता ने एंटी करप्शन ब्यूरो में कहा कि उसका दोस्त बड़वाली ठाणी निवासी राजेश उर्फ मोनु है और राजेश का दोस्त लुधियाना निवासी संजय थाना लाखनमाजरा में घी की फैक्ट्री के संबंध में इस वर्ष 22 फरवरी को दर्ज मुकदमा में पकड़ा हुआ है। यह केस लाखनमाजरा थाना पुलिस की शिकायत के आधार पर दर्ज हुआ है। इसी के चलते दो दिन पूर्व 29 मार्च

सुनवाई एडीसी ने लोगों की समस्याएं सुनीं, अधिकारियों को समाधान के आदेश

अधिकारी सौहार्दपूर्ण व्यवहार करें

शिविर में अब तक 85 प्रतिशत शिकायतों का हो चुका समाधान

हरिभूमि न्यूज | रोहतक

अतिरिक्त उपायुक्त नरेंद्र कुमार ने आमजन का आह्वान करते हुए कहा है कि अगर उनकी प्रशासन से संबंधित कोई समस्या है तो समाधान शिविर में आकर उसका समाधान करवा सकते हैं। उन्होंने कहा कि मुख्यमंत्री नायब सिंह सैनी के दिशा-निर्देशानुसार प्रत्येक कार्य दिवस में प्रातः 10 से 12 बजे तक लघु सचिवालय के सभागार में समाधान शिविर आयोजित किया जा रहा है। समाधान शिविर के माध्यम से अब तक मिली शिकायतों में से 85 प्रतिशत शिकायतों का निदान किया जा चुका है। समाधान शिविर में सभी विभागों के अधिकारी मौजूद रहते हैं

पुराना बस अड्डा, कच्चा बेरी रोड, माल गोदाम रोड पर मिल रही शिकायतें नालों, सीवर में गोबर बहाने वालों को दी चेतावनी, थमाए नोटिस

अब गोबर बहाने वालों को चिन्तित किया जाएगा

हरिभूमि न्यूज | रोहतक

शहर में चल रही पशु डेयरीयों की वजह से सीवर सिस्टम लाचार हो गया है। पुराना बस अड्डा, कच्चा बेरी रोड, माल गोदाम रोड सहित आसपास के एरिया में गोबर और पानी गलियों में भरा रहता है जिसकी वजह से लोगों को आने जाने में परेशानियों का सामना करना पड़ता है। बार-बार मिल रही शिकायतों पर नगर निगम की टीम ने सोमवार को एरिया का निरीक्षण किया और डेयरी संचालकों को नोटिस थमाए। उन्हें स्पष्ट कहा गया कि गोबर नालियों में बहाने पर जुर्माना लगाया जाएगा। डेयरी के गेट पर पिट बनवाने के लिए भी हिदायत दी गई। साथ ही डेयरी संचालकों को जल्द से जल्द कन्हेली कॉम्प्लेक्स में डेयरी शिफ्ट करने के लिए निर्देश भी दिए गए। निगम संयुक्त आयुक्त नमिता कुमारी ने बताया कि सोमवार को टीम द्वारा कच्चा बेरी रोड पर डेयरी संचालकों को चेतावनी दी गई कि वे गोबर को नाले, सीवर में न बहाएं, सभी संचालक डेयरी में पिट बनायें तथा डेयरी से निकलने वाले गोबर का सही ढंग से निष्पादन किया जाए। संचालकों को नोटिस थमाए गए। वहीं, सिंगल यूज प्लास्टिक बेचने वालों के चालान भी किए गए।



रोहतक। चालान देने नगर निगम की टीम। फोटो: हरिभूमि



रोहतक। नगर निगम के अधिकारियों को मौके पर समस्या बताते हुए।

डेयरी संचालक अपनी-अपनी डेयरी के बाहर जाली लगाए

उन्होंने बताया कि नगर निगम की टीम को निर्देश दिए गए हैं कि खुले में गोबर बहाने वालों पर अब सख्ती से कार्रवाई की जाए और उन्हें चिन्तित कर उनके चालान किए जाएं, क्योंकि गोबर बहाने से सीवर व नाले भर जाते हैं। उन्होंने ये भी कहा कि डेयरी संचालक अपनी-अपनी डेयरी के बाहर जाली अवश्य लगायें ताकि तूड़ी व कूड़ा नालों में न जा सके। संयुक्त आयुक्त ने बताया कि मुख्य सफाई निरीक्षक को निर्देश दिए गए हैं कि जल्द से जल्द नालों की सफाई करवाई जाए ताकि आमजन को किसी प्रकार की असुविधा का सामना न करना पड़े।

सिंगल यूज प्लास्टिक बेचने वालों के चालान किए

इसके अलावा नगर निगम की टीम ने सोमवार को सिंगल यूज प्लास्टिक बेचने वालों के दो चालान किए। अधिकारियों ने डेयरी संचालकों से अपील की है कि वे गोबर, तूड़ी, कूड़ा आदि नालों में न बहायें व सभी स्वयं अपनी जिम्मेवारी निभायें व अपनी-अपनी डेयरी के बाहर जाली लगायें ताकि गोबर व तूड़ी नालों, सीवर में न जा सके। निरीक्षक के दौरान सहायक सफाई निरीक्षक परमजीत, कृष्ण लाल, संदीप राठी, सुशील कुमार आदि उपस्थित रहे।

गांव स्तर पर ही रेडक्रॉस से संबंधित आयोजित होंगी सभी गतिविधियां रोहतक प्रदेश का पहला जिला जिसमें खोले जाएंगे रेडक्रॉस सेवा केंद्र

- जिले के हर एक गांव में स्वयं सेवकों के सहयोग से खोले जाएंगे रेडक्रॉस सेवा केंद्र
- सुविधा के चलते दिव्यांगजन व वृद्धों को नहीं आना पड़ेगा शहर

हरिभूमि न्यूज | रोहतक

जिले के प्रत्येक गांव में स्वयं सेवकों के सहयोग से रेडक्रॉस सेवा केंद्र स्थापित किए जाएंगे। रोहतक हरियाणा का पहला ऐसा जिला होगा, जहां पर गांव-गांव में रेडक्रॉस के सेवा केंद्र होंगे।

सेवा केंद्र स्थापित होने के बाद प्रत्येक गांव में दिव्यांग जांच शिविर, दिव्यांगजनों को सहायता तथा 18 वर्ष से अधिक उम्र के युवाओं के लिए फ्रंट एड होम ट्रेनिंग सहित सभी गतिविधियां आयोजित की जाएंगी। उपायुक्त धीरेन्द्र खड्गटा ने बताया रेडक्रॉस समिति और जिला प्रशासन का प्रयास है कि किसी भी



हर गांव में 11 युवा रेडक्रॉस सेवा केंद्र के सदस्य होंगे

उपायुक्त ने बताया कि गांव स्तर पर ही रेडक्रॉस सेवा केंद्र शुरू हो जाने से 18 वर्ष से अधिक की उम्र के युवाओं को गांव में ही फ्रंट एड होम ट्रेनिंग मिल पाएगी। इसके साथ-साथ जो दिव्यांगजन हैं, जिन्हें उपकरण की आवश्यकता होती है, उनका पंजीकरण भी गांव स्तर पर ही हो जाएगा। उपायुक्त ने बताया कि प्रत्येक गांव में 11 युवा रेडक्रॉस सेवा केंद्र के सदस्य होंगे, जो समय-समय पर रेडक्रॉस समिति की गतिविधियों को आम जनता पहुंचाने का काम करेंगे और गांव में ही रहकर उनका पंजीकरण करेंगे। सूची रेडक्रॉस समिति को उपलब्ध करवाएंगे।

ब्लड डोनर का पंजीकरण

डीसी ने बताया कि सेवा केंद्र पर ब्लड डोनर का भी पंजीकरण किया जाएगा और गांव स्तर पर ही ब्लड कैम्प भी आयोजित होंगे। गांव के अंदर ही दिव्यांग जांच शिविर, स्वास्थ्य जांच शिविर, आंखों की जांच और फ्रंट एड होम ट्रेनिंग की ट्रेनिंग जैसे कार्यक्रम शुरू किए जाएंगे। उन्होंने बताया कि जो युवा अथवा पंचायत इस कार्य में सहयोग करना चाहते हैं रेडक्रॉस सोसाइटी से संपर्क कर सकते हैं। उपायुक्त ने बताया कि युवा ये सभी सेवाएं निस्वार्थ भाव से करेंगे, जिन्हें जिला प्रशासन एवं रेडक्रॉस द्वारा समय-समय पर सम्मानित भी किया जाएगा।

दिव्यांगजन, वृद्ध जन और युवाओं को रेडक्रॉस से संबंधित कार्य के लिए गांव से शहर ना आना पड़े। इसके लिए प्रत्येक गांव में वॉलंटियर बनाए जाएंगे जो निस्वार्थ भाव से अपनी सेवा देंगे।

एमडीयू की 2 प्रोफेसर ने लंदन में शोधपत्र पढ़े

रोहतक। महर्षि विश्वविद्यालय के पर्यावरण विज्ञान विभाग की प्रोफेसर डॉ. मीनाक्षी नांदल तथा डॉ. रचना भट्टरिया ने लंदन, यूके में आयोजित छठे एडवॉरड केमिस्ट्री वर्ल्ड कांग्रेस अंतर्राष्ट्रीय सम्मेलन में बतौर विशिष्ट वक्ता शिरकत की और शोध प्रत्र प्रस्तुत किए। इस प्रतिष्ठित अंतर्राष्ट्रीय सम्मेलन में प्रो. मीनाक्षी नांदल ने अपशिष्ट जल उपचार में बायोचार के उपयोग में हालिया प्रगति विषय पर शोध पत्र प्रस्तुत किया। उन्होंने



डॉ. रचना भट्टरिया।

पारंपरिक उपचार पद्धति की तुलना में अपशिष्ट जल उपचार में बायोचार के उपयोग के लाभ के बारे में बात की। प्रो. रचना भट्टरिया ने- चूरा का उपयोग करके बायोचार का संश्लेषण और टमाटर के पौधों पर इसका प्रभाव विषय पर शोध पत्र प्रस्तुत किया। उन्होंने चूरा अपशिष्ट का उपयोग करने और मिट्टी और कृषि फसल की उत्पादकता बढ़ाने के लिए इसे लाभकारी पोषक बायोचार में परिवर्तित करने के लिए पर्यावरण-अनुकूल दृष्टिकोण का सुझाव दिया। सम्मेलन में शामिल अंतर्राष्ट्रीय शिक्षाविद एवं वैज्ञानिकों ने प्रो. मीनाक्षी नांदल और प्रो. रचना भट्टरिया के शोध पत्रों की सराहना की और हार्दिक बधाई एवं शुभकामनाएं दी।

नकली सरसों के मामले में चार अधिकारियों की टीम करेगी जांच



रोहतक। एसडीएम उत्सव आनंद निरीक्षण करते हुए। फोटो: हरिभूमि

हरिभूमि न्यूज | सांपला

कस्बे की अनाज मंडी में नकली सरसों को लेकर पुलिस ने वेयरहाउस इंचार्ज सरिता के बयान पर एक कर्मचारी को गिरफ्तार कर लिया है। आरोपी एक दिन के रिमांड पर है। प्रशासन ने जांच के लिए एसडीएम के नेतृत्व में चार सदस्यीय कमेटी बनाई गई है। जो इस पूरे मामले का खुलासा करेगी। रविवार को अनाज मंडी से एक टुक 770 सरसों के बैग लेकर वेयरहाउस में खाली करने पहुंचा। बताया गया वेयरहाउस में टुक से 640 कट्टे उतारे जा चुके थे। 124 कट्टे गाड़ी में बच हुए थे।

वेयरहाउस की इंचार्ज सरिता ने बताया कि उसने जांच की तो कट्टों में सरसों की जगह पर नकली सरसों और जो मिले। इस संबंध में आला अधिकारियों को शिकायत की गई। उन्होंने पुलिस में वेयरहाउस में निगरानी के लगाए गए कर्मचारी लाडोत निवासी लवली के खिलाफ पुलिस में शिकायत दर्ज कराई है। पुलिस ने लवली को गिरफ्तार कर एक दिन के रिमांड पर लिया है। जिसको मंगलवार को कोर्ट में पेश किया जाएगा। एसडीएम उत्सव आनंद ने सोमवार को मंडी का निरीक्षण किया। उन्होंने खरीद संबंधित अधिकारियों को बैठक ली।

M.R. MEMORIAL

NAVJEEVAN HOSPITAL

A MULTI SPECIALITY HOSPITAL

आर्थी व ज्वाइंट रिप्लेशमेंट एण्ड जनरल लेप्रोस्कोपी सेंटर

ESI पैनेल फिर से शुरू

ECHS (भूतपूर्व सैनिक)

हरियाणा सरकार

आयुष्मान भारत प्राइवेट इंश्योरेंस कार्ड

रोहतक में मुफ्त जॉइंट रिप्लेशमेंट सर्जरी

आयुष्मान भारत योजना के तहत

हम दर्द रहित घुटना प्रतिस्थापना करते हैं!

- हड्डी रोग विभाग
- सर्जरी विभाग
- फिजियोथैरेपी
- मेडिसिन विभाग
- युरोलॉजी विभाग
- न्यूरो विभाग

Near Kailash Ashram, Model Town, Rohtak 7056414100, 01262 282740



कार्यक्रम के दौरान मंच पर कवियों का स्वागत करते कवि सम्मेलन के टाइटल स्पॉन्सर एलपीएस बोसार्ड प्रा. लि. के प्रबंध निदेशक राजेश जैन।

हरिभूमि के 14वें कवि सम्मेलन में देश के प्रतिष्ठित कवियों ने प्रस्तुति से सभी को कायल बनाया

हरिभूमि न्यूज़ 14वें रोहतक

सामाजिक सरोकारों की तरफ राष्ट्रीय हिंदी दैनिक हरिभूमि ने संस्कार को एक और कदम बढ़ाया। महर्षि दयानंद विश्वविद्यालय के टीएच ऑडिटोरियम में आयोजित 14वें वार्षिक कवि सम्मेलन में देश के प्रतिष्ठित कवियों ने अपनी रचनाएं प्रस्तुत करके श्रोताओं की चाहवाली लूटी। करीब चार घंटे के इस प्रोग्राम में डॉ. सुनील जोशी, डॉ. सर्वेश अस्थाना, हेमंत पांडेय, पद्मिनी शर्मा, डॉ. रसिक गुप्ता और डॉ. अर्जुन सिसौदिया ने एक से बढ़कर एक रचनाएं सुनाईं। दर्शकों में ओज, गीत एवं हास्य का आनंद लिया। वीरस के अदकार डॉ. अर्जुन सिसौदिया ने देश भक्ति का ज्वार पैदा करने वाली तीन चार प्रस्तुतियां कीं। युद्ध नहीं जिनके जीवन में वे बड़े आभास्य होंगे, या तो प्रण तोड़ा होगा या राग से भागे होंगे को दर्शकों ने जमकर सराहा।

दीप प्रज्वलन से शुभारंभ
सम्मेलन का शुभारंभ कार्यक्रम के मुख्य अतिथि भिवानी लोकसभा क्षेत्र के सांसद धर्मवीर सिंह, प्रदेश के पूर्व वित्तमंत्री कैप्टन अभिनव, हरियाणा राज्य सूचना आयोग के आयुक्त डॉ. कुलबीर छिकार, श्याम इंडस लिमिटेड के एमडी मेजर सत्यपाल सिंघु, विशिष्ट अतिथि के रूप में शामिल हुए नगर निगम के मेयर रामअवतार बाल्मीकि, एलपीएस बोसार्ड के एमडी राजेश जैन ने दीप प्रज्वलित करके किया। सभी ने चौधरी मित्रसेन सिंघु के चित्र पर श्रद्धासुमन अर्पित किए। इसके बाद शहर के सबसे बड़े सांस्कृतिक कार्यक्रम को शुरूआत हुई।

एक से बढ़कर एक प्रस्तुति
चेन्न में फगुन जैसी महसूसत हवाओं के बीच कवियों ने ऐसा शर्मा बांधा कि लोग काफ़ी दिनों तक कार्यक्रम को याद रखेंगे। आमतौर पर चेन्न में काफ़ी गर्मी होती है, लेकिन इस बार मौसम का मिजाज काफ़ी सुहाना था। कवियों ने जहाँ लोगों को खूब हंसाया, वहीं देश की राजनीतिक व्यवस्था पर कटाक्ष किए। इसके अलावा दूसरे सामाजिक पहलुओं को भी रचनाकारों ने छुआ। प्रेम विहा, देशभक्ति का जज्बा लोगों में पैदा किया। विवाओं में सर्वसे ज्वादा जोश ओज के कवि डॉ. अर्जुन सिसौदिया ने भरा। इन्होंने देश भक्ति से लबरज खड़े रचनाएं प्रस्तुत कीं।

रहेटा का संचालन करते हुए डॉ. रसिक गुप्ता का पाठ भी काफ़ी सराहनीय था। पद्मिनी शर्मा ने प्रेम प्रसंग, हेमंत पांडे ने राजनीतिक का हास्य रंग में की चारसी ने बुझाया। डॉ. सर्वेश अस्थाना ने अपने व्यंग्य से राजनीति को केंद्र बिंदु में रखा। इन्होंने शहीद भगत सिंह का स्मरण भी कविता से किया। कार्यक्रम डॉ. सुनील जोशी की रचनाओं के साथ अपने मुकाम तक पहुंचा।

जमकर सजी कवियों की महफिल, देशभक्ति, हास्य व्यंग्य और प्रेम भरे गीतों से सराबोर हुआ रोहतक



श्रोताओं से खचाखच भरा रहा ऑडिटोरियम

डॉ. सुनील जोशी
समंदर में उत्तरने नहीं दूंगा, महदूख की गलियों से गुजरने नहीं दूंगा, योगी जी ने एक आशिक से बात कही, जो मैंने नहीं किया

डॉ. अर्जुन सिसौदिया
वीरस के अदकार डॉ. अर्जुन सिसौदिया ने देश भक्ति का ज्वार पैदा करने वाली तीन चार प्रस्तुतियां दीं। युद्ध नहीं जिनके जीवन में वे बड़े आभास्य होंगे, या तो प्रण तोड़ा होगा या राग से भागे होंगे। जिस समय कविदर सिसौदिया इस रचना की प्रस्तुति दे रहे थे तो एमडीयू के

डॉ. सर्वेश अस्थाना
डॉ. सर्वेश अस्थाना ने ध्यान रचनाओं से दर्शकों का मन बहलाने में कोई कोर कसर नहीं छोड़ी। आप जैसे लोग अब मिलते नहीं, इस महक के लवंग मिलते नहीं। गिरगिट और नरेश का अदख विजय डॉ. अस्थाना ने कहा राजनीति में भगत सिंह का शहीद कर्नाज नहीं देने दिया था।

पद्मिनी शर्मा
फनकार पद्मिनी शर्मा ने शादीशुदा जिंदगी, प्रेम और हास्य से परिपूर्ण प्रस्तुतियां दीं। इन्होंने शादीशुदा के बारे में कहा कि ये अपने घर में सुनते हैं और यहां मुझसे भी सुनते ही आते हैं। इन्होंने नजर-नजर से मिली और कमाल हो गया, तेरे ख्याल से चेहरा लाल हो गया।

डॉ. रसिक गुप्ता
मंच का संचालन डॉ. रसिक गुप्ता के जिम्मे रहा। इन्होंने मोबाइल फोन पर अपनी एक रचना प्रस्तुत करके दर्शकों से तालियां लुटी। मोबाइल पासवर्ड अगर पत्नी के हाथ लग जाए तो फिर पत्नी कैसे उनसे व्यवहार करती है, ये डॉ. गुप्ता ने बताया। कष्ट कियों के

श्रोता बोले- हमेशा याद रहेगा कवि सम्मेलन
गौरव का विषय रोहतक के लिए एक गौरव का विषय है। सभी कवियों ने बेहतरीन प्रस्तुतियां दीं। पद्मिनी शर्मा ने जो महिलाओं के बारे में अपने गीत के माध्यम से बताया उसे सुनकर बहुत अक्षं लगा। ऐसे कार्यक्रम होने चाहिए।
-दीपाती छवड़ा, शिक्षिका

मन प्रसन्न हुआ
हरिभूमि द्वारा आयोजित कवि सम्मेलन में शानदार अनुभव रहा। बेहतरीन कवियों की रचनाएं सुनकर मन प्रसन्न हो गया। हास्य, वीर रस और श्रुंगार से भरी कवित्तियों ने महाल को जीवंत बना दिया। ऐसे आयोजन साहित्य प्रेमियों के लिए प्रेरणादायक हैं।
-सविता, गृष्ठी

खूब हंसाया
हास्य कवियों ने अपनी रचनाओं से खूब गुरगुराया। डॉ. रसिक गुप्ता की पवित्रा के चरित्र पर मुस्कान लाने शुरू की। हरिभूमि के ऐसे आयोजन बेहद अच्छे होते हैं। हम प्रयोग सहित हर बार कार्यक्रम को देखते हैं।
-अतुल जांगड़ा, छात्र

सांस्कृतिक का संगम
हरिभूमि के कवि सम्मेलन में भाग लेना अद्भुत अनुभव रहा। कवियों की भावनात्मक और हास्यपूर्ण प्रस्तुतियों ने समां बांध दिया। साहित्य और संस्कृति का यह संगम हमेशा यादगार रहेगा। इस कार्यक्रम के लिए आयोजकों का आभार।
-सोमवीर पंडित, व्यापारी

कवियों ने समां बांधा
सम्मेलन में कवियों ने अपनी प्रस्तुति से सभी को दीवाना कर दिया। शाम करीब 6.30 बजे कुछ इराकू एक सम्मेलन में श्रोता समांगन कुछ कुर्सी से चिपके रहे। हास्य की कवित्तियों से रग जमाया, सभी श्रोता हंस हंकर लोटपोट हो गए। वहीं हास्य के के कवि डॉ. अर्जुन सिसौदिया ने कवितावली सुनाई तो श्रोताओं में देश भक्ति का जवाब जाग गया। ऑडिटोरियम में काफ़ी देर तक भारत माता के जकारों गूनेते रहे।



कार्यक्रम के एसोसिएट स्पॉन्सर एमडीएम पब्लिक स्कूल के एडमिनिस्ट्रेटर डायरेक्टर कृष्ण कुमार को स्मृति चिह्न देते मुख्य अतिथि भिवानी लोकसभा सांसद धर्मवीर सिंह और विशिष्ट अतिथि रोहतक मेयर राम अवतार बाल्मीकि।



कार्यक्रम के एसोसिएट स्पॉन्सर रिंग मोटर्स एव निखार कैमिक्स प्रा. लि. के सीएमडी राजेंद्र बंसल को बुके देकर स्वागत करते हरिभूमि के एसोसिएट मार्केटिंग मैनेजर हरिअश्विषट।



कार्यक्रम के एसोसिएट स्पॉन्सर खुराना आई अस्पताल के डायरेक्टर डॉ. अरुण खुराना और मोंडल सुपीरटेडेंट डॉ. भगना खुराना का स्वागत करते हरिभूमि के डीएमएम, रोहतक हेमंत अहुजा और प्रतिनिधि मनोज वर्मा।



सांसद धर्मवीर सिंह और रोहतक के मेयर राम अवतार बाल्मीकि से स्मृति चिह्न लेते कार्यक्रम के एसोसिएट स्पॉन्सर विद्या श्री इंटरनेशनल स्कूल की निदेशक डॉ. रिशू सिवाव और डॉ. विकास सिवाव।



कवि सम्मेलन के एसोसिएट स्पॉन्सर इलेक्ट्रॉनिक हब, रोहतक के प्रोप्राइटर हरिश्चंद्र भूटानी को स्मृति चिह्न देते भिवानी लोकसभा सांसद धर्मवीर सिंह और रोहतक मेयर राम अवतार बाल्मीकि।



भिवानी लोकसभा सांसद धर्मवीर सिंह और रोहतक मेयर राम अवतार बाल्मीकि ने कवि सम्मेलन के एसोसिएट स्पॉन्सर कोटा क्लासिफ के निदेशक सदीप कुमार को स्मृति चिह्न भेंट किया।



कवि सम्मेलन के एसोसिएट स्पॉन्सर डे आर्देन ग्लोबल स्कूल के प्रिंसिपल अरुण खन्ना को बुके भेंट करके स्वागत करते हरि भूमि के एडीएमएम रोहतक सनी वर्मा।



कार्यक्रम के एसोसिएट स्पॉन्सर एमडीएम पब्लिक स्कूल के सीए विसल किशोर को स्मृति चिह्न देते कार्यक्रम के मुख्य अतिथि भिवानी लोकसभा सांसद धर्मवीर सिंह।



कवि सम्मेलन के एसोसिएट स्पॉन्सर वेद मॉडल इंटरनेशनल स्कूल के चेयरमैन मोहित जांगड़ा को स्मृति चिह्न देते मुख्य अतिथि भिवानी लोकसभा सांसद धर्मवीर सिंह।



सांसद धर्मवीर सिंह ने कवि सम्मेलन के एसोसिएट स्पॉन्सर जेपी इंटरनेशनल स्कूल के चेयरमैन राजीव मलिक को स्मृति चिह्न भेंट किया।



कार्यक्रम के एसोसिएट स्पॉन्सर स्वामी नितानंद गुरु ऑफ स्कूल्स के डायरेक्टर सुमित मलिक को स्मृति चिह्न देते सांसद धर्मवीर सिंह।



कार्यक्रम के एसोसिएट स्पॉन्सर एचडी पब्लिक स्कूल के प्रतिनिधि पुनीत खंडा को स्मृति चिह्न भेंट करते सांसद धर्मवीर सिंह।



कार्यक्रम के एसोसिएट स्पॉन्सर केनरा बैंक, रोहतक के प्रतिनिधि रोहित कोचर को सांसद धर्मवीर सिंह ने स्मृति चिह्न भेंट किया।



सीएमओ डॉ. रमेश चंद और मॉडल एजुकेशन सोसायटी के सचिव राजेश सहजल और हिंदू एजुकेशन सोसायटी के पूर्व प्रधान सुदर्शन शिवाजी का स्वागत करते हरि भूमि प्रतिनिधि।



कार्यक्रम के दौरान पूर्व मेयर मम्मोहन गोयल का बुके देकर स्वागत करते श्याम इंडस पॉवर सोल्यूशन्स प्रा. लि. के प्रबंध निदेशक मेजर सत्यपाल सिंघु।



कवियों की प्रस्तुति का आनंद लेते श्रोता। सभी कोटि : अनिल पटेल

खबर संक्षेप



छात्राओं को ध्यान से होने वाले फायदे बताए

रोहतक। राजकीय कन्या बरिष्ठ माध्यमिक विद्यालय में चल रहे एनएसएस शिविर के तीसरे दिन की शुरुआत बच्चों ने एनएसएस के लक्ष्य गीत के साथ की। मुख्य अतिथि रिचार्ज सीएमओ डॉ. वीरेंद्र फोगाट रहे, उन्होंने एनएसएस वॉलंटियर्स को योगाभ्यास और मेंडिटेशन करवाया। साथ ही इनसे होने वाले फायदों से अवगत कराया।

दिनेश्वर शर्मा हुए सेवानिवृत्त



रोहतक। वैश्य महाविद्यालय में लाइब्रेरी रिस्टर के पद पर कार्यरत दिनेश्वर शर्मा सेवानिवृत्त हो गए। वैश्य एजुकेशन सोसाइटी के महासचिव राजेंद्र बंसल, उप प्रधान दीपक जिंदल, कोषाध्यक्ष चंद्र गर्ग ने उनके उज्ज्वल भविष्य की कामना की। प्राचार्य डॉ. संजय गुप्ता एवं उप-प्राचार्य डॉ. फूल सिंह यादव ने दिनेश्वर शर्मा को सम्मानित किया व उनके कार्य की प्रशंसा की। इस अवसर पर गैर शिक्षक वर्ग से जितेंद्र कुमार, नरेंद्र गोयल, नरेंद्र शर्मा, राजेश अग्रवाल, पूनम बंसल आदि मौजूद रहे।

प्राकृतिक खेती के सिद्धांतों पर प्रकाश डाला

रोहतक। महर्षि दयानंद विश्वविद्यालय की ईएसएम सेल के तत्वधान में सोमवार को एक एक्सटेंशन लेक्चर का आयोजन किया गया। रिसोर्स पर्सन डॉ. गगनेश शर्मा, डायरेक्टर रीजनल सेंटर फॉर नेचुरल फार्मिंग, गाजियाबाद ने प्राकृतिक खेती के सिद्धांतों पर प्रकाश डालते हुए विद्यार्थियों के साथ विचार साझा किये। उन्होंने प्राकृतिक खेती के महत्व के बारे में विद्यार्थियों को बताया कि आने वाले समय में जहर मुक्त खाद्यान्नों की बहुत जरूरत पड़ेगी।

नवरात्रे का दूसरा दिन : श्रद्धालुओं ने मंदिरों में मां की पूजा कर मांगी मन्जते भक्तों ने अखंड ज्योत के किए दर्शन मां ब्रह्मचारिणी से लिया आशीर्वाद

हरिभूमि न्यूज | रोहतक

नवरात्रि के दूसरे दिन सोमवार को भक्तों ने मां दुर्गा के दूसरे स्वरूप मां ब्रह्मचारिणी की पूजा अर्चना श्रद्धा से की। भक्तों ने मंदिरों में मां की अखंड ज्योत के दर्शन कर आशीर्वाद लिया। घरों में भी भक्तों ने माता रानी की भक्तिभाव से पूजा की। माता रानी को पुष्प अर्पित किए। वहीं माता दरवाजा स्थित संकट मोचन मंदिर में ब्रह्मलीन गुरुमां गायत्री के सानिध्य में चैत्र नवरात्र के दूसरे दिन सोमवार को भक्तों ने मां ब्रह्मचारिणी की पूजा भक्तिभाव से की। गद्दीनशीन साध्वी मानेश्वरी देवी और भक्तों ने मां की अखंड ज्योत के दर्शन करके जगदम्बे भवानी से सुख समृद्धि की मन्तव्य मांगी, श्रद्धालुओं द्वारा माता के ज्योत्स्नो से वातावरण भक्तिमय रहा। कार्यक्रम में अखंड पाठ, दुर्गा स्तुति का पाठ, ससंग, कीर्तन, प्रवचन, आरती हुई। जिन भक्तों ने व्रत धारण किया है, उन्हें प्रसाद के रूप में नवरात्र का प्रसाद (कुट्ट से मिश्रण व्यंजन व फल-फ्रूट) बांटा गया।



रोहतक। संकट मोचन मंदिर में नवरात्र महोत्सव के उपलक्ष में मां ब्रह्मचारिणी की पूजा-अर्चना करते भक्त। फोटो : हरिभूमि

मगवान शिव को पति के रूप में पाने के लिए मां ब्रह्मचारिणी ने की कड़ी तपस्या : मानेश्वरी देवी

साध्वी मानेश्वरी देवी ने प्रवचन देते हुए कहा कि पौराणिक कथाओं के अनुसार स्त्री के रूप में स्वयं को यज्ञ की अग्नि में अर्पण करने वाली मां ब्रह्मचारिणी ने पर्वतराज हिमालय के यहाँ मां पार्वती के रूप में जन्म लिया। माता ने इस जन्म में भी भोलेनाथ को पति के रूप में प्राप्त करने के लिए कड़ी तपस्या की थी। मां ब्रह्मचारिणी श्वेत वस्त्र पहने दाएं हाथ में अष्टदल की माला और बाएं हाथ में कमंडलु लिए हुए सुशोभित हैं। मां के इस स्वरूप को ज्ञान, तपस्या और वैराग्य, ब्रह्म में लीन और कठोर तपस्या के कारण माता के इस स्वरूप को ब्रह्मचारिणी कहा गया है। उन्होंने कहा कि पौराणिक कथाओं के अनुसार मां ब्रह्मचारिणी ने हिमालय के घर पुत्री के रूप में जन्म लिया था और भोलेनाथ को पति स्वरूप प्राप्त करने के लिए हजारों वर्षों तक ब्रह्मचारिणी का रूप धारण कर कठोर तपस्या की थी।



रोहतक। दुर्गा भवन मंदिर में नवरात्र महोत्सव के उपलक्ष में मां ब्रह्मचारिणी की पूजा-अर्चना करते भक्त। फोटो : हरिभूमि



रोहतक। माता रानी की पूजा करते हुए। फोटो : हरिभूमि

साइक्लोटॉन यात्रा में अपनी भागीदारी सुनिश्चित करें नागरिक : उपायुक्त

हरिभूमि न्यूज | रोहतक

उपायुक्त धीरेंद्र खड्गटा ने जिला वासियों से राज्य सरकार द्वारा 5 से 27 अप्रैल तक आयोजित की जाने वाली साइक्लोटॉन 2.0 यात्रा में बढ़ चढ़कर भाग लेने का आह्वान किया है। उपायुक्त आज देर सायं वीडियो कॉन्फ्रेंसिंग के माध्यम से मुख्यमंत्री नायब सिंह सैनी की अध्यक्षता में आयोजित बैठक के उपरांत अधिकारियों से बातचीत कर रहे थे। वीडियो कॉन्फ्रेंस में मुख्यमंत्री नायब सिंह सैनी ने साइक्लोटॉन यात्रा को लेकर आवश्यक दिशा निर्देश जारी किए। उपायुक्त धीरेंद्र खड्गटा ने कहा कि रोहतक पहुंचने पर



साइक्लोटॉन यात्रा का भव्य स्वागत किया जाएगा। उन्होंने जिला वासियों का आह्वान करते हुए कहा कि वे पोर्टल पर अपना रजिस्ट्रेशन करवा कर इस यात्रा के साथ जुड़ सकते हैं। धीरेंद्र खड्गटा ने कहा कि मुख्यमंत्री नायब सिंह सैनी के दिशा निर्देशानुसार हम सबको मिलकर नशा मुक्ति हरियाणा का संकल्प लेना होगा। उन्होंने कहा कि साइक्लोटॉन यात्रा 12 को जिला के गांव करौथा पहुंचेगी।

हर्षोल्लास से मनाया ईद-उल-फितर का पर्व

■ लोगों ने मस्जिद में नमाज अदा कर मांगी दुआ

हरिभूमि न्यूज | रोहतक

ईद-उल-फितर का पर्व मुस्लिम समाज द्वारा बड़े हर्षोल्लास के साथ मनाया गया। शहर में स्थित मस्जिद में भारी संख्या में समाज के लोग एकत्रित हुए और झुमे की नमाज अदा कर एक-दूसरे के गले मिलकर ईद के त्यौहार की आपस में बधाई दी। ईद-उल-फितर पर्व को लेकर शहर में पुलिस प्रशासन द्वारा मस्जिदों के बाहर सुरक्षा के पुख्ता प्रबंध किए गए थे। जौद रोड स्थित नुरानी मस्जिद के इमाम मोहम्मद जकरिया ने बताया कि ईद-उल-फितर इस्लाम धर्म के प्रमुख



रोहतक। जौद रोड स्थित नुरानी मस्जिद में नमाज अदा करते मुस्लिम समाज के लोग।

त्योहारों में से एक है, जिसे रमजान के पवित्र महीने के समापन के बाद मनाया जाता है। उन्होंने बताया कि इस त्योहार की शुरुआत सुबह की नमाज के साथ की जाती है, जिसमें एक साथ काफी संख्या में लोग मस्जिद में एकत्रित होकर अल्लाह से

दुआ मांगते हैं और इसके बाद एक दूसरे के साथ गले भी मिलते हैं। भिवानी स्टैंड स्थित लाल मजिस्ट्रट व चमेली मार्केट में स्थित शोरी वाली मजिस्ट्रट में भी लोगों ने एकत्रित होकर नमाज अदा कर ईद का पर्व बड़े धूमधाम के साथ मनाया गया।

शत प्रतिशत रहा शिक्षा भारती स्कूल का परीक्षा परिणाम

हरिभूमि न्यूज | रोहतक

जेपी कॉलोनी स्थित शिक्षा भारती विद्यालय का नर्सरी से 8वीं कक्षा तक का परीक्षा परिणाम शत प्रतिशत रहा। प्राचार्या आशु साहनी ने बताया कि जिन बच्चों का परिणाम अच्छा रहा है, यह उनकी मेहनत, माता-पिता व आचार्यों के मार्गदर्शन का परिणाम है, जिनकी कुछ कमी रही है वे उस पर कार्य करते हुए आगे बढ़ें। कक्षा नर्सरी से 8वीं तक प्रथम,



द्वितीय, तृतीय व चतुर्थ स्थान प्राप्त करने वाले छात्रों का उत्साहवर्धन करने के लिए मेडल देकर पुरस्कृत किया गया। राष्ट्रीय स्तर की नारायण प्रतिभा खोज परीक्षा में गरिमा,

कल्याण मंत्र के साथ कार्यक्रम का समापन किया गया। इस दौरान छात्र-छात्राओं द्वारा सामूहिक गान की सुंदर प्रस्तुति भी दी गई। साथ ही हरियाणवी नृत्य ने समां बांधा और तालियों की गड़गड़ाहट ने वातावरण को आनंदमय बना दिया। इस अवसर पर बृजबाला, कोषाध्यक्ष पुष्पदीप डागर, कोषाध्यक्ष अंकुश, पूर्व आचार्या पुष्पा, सुशील, सुनीता जैन, ज्योति, रिंतू सहित अन्य मौजूद रहे।

भारत विकास परिषद ने नव संवत पर कार्यक्रम का किया आयोजन

रोहतक। भारत विकास परिषद रोहतक शाखा एवं सेरिटेबल ट्रस्ट द्वारा शनिवार नव संवत के उपलक्ष में निजी गार्डन में कार्यक्रम का आयोजन किया गया। कार्यक्रम के प्रारंभ में लीला कला मंच के सदस्यों ने गुरु वंदना, भगवान राम वंदना एवं हरियाणवी लोक नृत्य की शानदार प्रस्तुतियां दीं। महेंद्र शर्मा ने भारत विकास परिषद के उद्देश्य बताए। प्रवीण गुप्ता ने नव संवत के विषय में अपने विचार साझा किये। राजकुमार अग्रवाल ने कहा कि भारत विकास परिषद एक ऐसा संगठन है जो संस्कार और सेवा के क्षेत्र में पूरे देश में कार्य कर रहा है। कार्यक्रम में आर्ट ऑफ लिविंग संस्था के सदस्यों द्वारा मजन की प्रस्तुती दी गई। डॉ. सीमा शर्मा ने मंच संवादन किया। कार्यक्रम संयोजक देवेन्द्र गोयल ने सभी का धन्यवाद किया। इस अवसर पर डॉ. चंद्र गर्ग, राजकुमार अग्रवाल, श्याम कपूर, विनोद जैन, गीता गुप्ता, डॉ. केवल कृष्ण गुप्ता, दीपक जिंदल, योगेश गोयल, डॉ. गुरुशंभु लाल तनेजा, भाजपा जिला अध्यक्ष रवींद्र दाका, चंद्र सेन जैन, देवेन्द्र गोयल, शमशेर प्रकाश गोयल, अशोक गुप्ता, लोकेश जैन, विक्रम शर्मा, सतीश, मंजू बिंदल आदि मौजूद रहे।

दस साल की बच्ची के साथ दुष्कर्म के मामले में आरोपी गिरफ्तार

रोहतक। पुलिस ने 10 साल की बच्ची के साथ दुष्कर्म के मामले में आरोपी व्यक्ति को गिरफ्तार किया है। आरोपी को कोर्ट में पेश किया जाएगा। पुलिस मामले में आरोपी से पूछताछ कर रही है। उप पुलिस अधीक्षक रवि खुडिया ने बताया कि 25 मार्च को बिहार हाल रोहतक निवासी महिला ने पुलिस में शिकायत दर्ज कराई थी। जांच में सामने आया कि महिला के पास 3 बच्चे हैं। महिला ने बताया कि उसकी 10 वर्षीय लड़की ने पेट में दर्द होने बारे बताया। जिसे दिखाने के लिये पीजीआईएम्एस रोहतक लाया गया। नाबालिग लड़की को पीजीआईएम्एस में दिखाने पर गर्भवती होने बारे पता चला। जिला पुलिस ने तत्परता से कार्यवाही करते हुए पीडिता को हर सुविधा मुहैया कराई गई है। मामले की गहनता से जांच अमल में लाई गई। एस्पॉ नरेन्द्र बिजारणिया के आदेशानुसार मामले की जांच के लिए विशेष टीम गठित की गई। जिसमें प्रमारी सीआईए-1 निरीक्षक कुलदीप सिंह व प्रमारी थाना शहर रोहतक उप.नि. राजकुमार व उनकी टीम को शामिल किया गया।

पुलिस लाइन में जवानों ने किया योगाभ्यास

रोहतक। पुलिस लाइन में जवानों द्वारा योगाभ्यास किया गया। पुलिस अधिकारियों ने कर्मचारियों ने हिस्सा लिया है। जवानों ने अलग-2 प्रकार के व्यायामों के अभ्यास किए। योग की शुरुआत प्राणायाम से की गई। जवानों को ध्यान लगाने की क्रिया के बारे में भी अवगत कराया गया। जवानों ने योग आसन का भी अभ्यास किया। योग करने से तनाव दूर होता है। मन व मस्तिष्क को शांति मिलती है। योग करने से दिल व दिमाग की बीमारियों का खतरा कम हो जाता है।



I.B. SMART START & I.B. SMART START BLUE

CBSE Affiliation No. 530316

ADMISSION OPEN

ENROLL NOW





Our International Associates

							
--	---	---	---	---	---	---	---

WHY CHOOSE US?

- * ADVANCED ROBOTICS & AI LAB
- * CUTTING-EDGE COMPUTER LAB
- * MULTILINGUAL LANGUAGE LAB
- * INTERACTIVE SMART BOARD CLASSROOMS
- * HI-TECH AUDITORIUM
- * MODERN LIBRARY

WORLD CLASS FACILITIES

- * INDOOR SPORTS ARENA
- * OUTDOOR SPORTS COMPLEX
- * INDOOR OLYMPIC SIZE SWIMMING POOL
- * INDOOR MARTIAL ARTS FACILITIES
- * BOXING ARENA
- * INDOOR TABLE TENNIS
- * OPEN AMPHITHEATRE



Academics

Rohtak District TOPPERS CLASS X & XII 2024 CBSE

Sports

Asian Boxing Championship Silver medallist Lakshu

Facilities

Indoor Sports Arena 40,000 sq feet

FOR ADMISSIONS CONTACT OUR BRANCHES

<p>I.B. SCHOOL Gohana Road PH: 70823 55053 www.ibsrohtak.com</p>	<p>I.B. SMART START Sector 2/3 Part PH: 95181 02568 www.smartstartrohtak.com</p>	<p>I.B. SMART START BLUE Suncity Heights PH: 94683 59510 www.smartstartblue.com</p>
---	---	--

सेक्स समस्याएं
MOST TRUSTED SEXOLOGIST AWARDEE
Dr. Kawatra Rohtak.com
WE... THE BEST CREATION OF ALMIGHTY CREATOR SERVING HUMANITY FOR THEIR WELL BEING RELATIONSHIP MANAGEMENT
Wish you speedy Recovery
पुल पार, हिसार रोड, रोहतक 8950762266